
Аб падрыхтоўцы праекта закона 
“Аб суайчынніках, якія пражываюць за мяжой” 


На Трэцім з'ездзе беларусаў свету (95- 
б чэрвеня 2001 г.) прадстаўнікі беларус- 
кай дыяспары выказалі шэраг прапаноў па 
ўдасканаленні дзяржаўнай палітыкі ў да- 
чыненні да беларусаў замежжа, якія 
знайшлі сваё ўвасабленне ў прынятай З'ез- 
дам Праграме “Замежная беларуская су- 
польнасць у ХХІ стагоддзі”. У гэтай праг- 
раме падкрэслена неабходнасць прыняцця 
асобнага закона аб беларускай дыяспары. 
Праграма разам з іншымі дакументамі Трэ- 
цяга з'езду была накіравана ва Урад, На- 
цыянальны сход і міністэрствы Рэспублікі 
Беларусь у жніўні 2001 г. У мэтах рэаліза- 
цыі праграмы юрыдычная камісія Міжна- 
роднага грамадскага аб'яднання “Згурта- 
ванне беларусаў свету “Бацькаўшчына” 
распрацавала праект Закона “Аб стасунках 
Рэспублікі Беларусь з беларусамі замеж- 
жа”, які адлюстроўвае рэальныя патрэбы 
беларускай дыяспары. У пачатку 2002 г. 
МГА “ЗБС “Бацькаўшчына” была запро- 
шана Нацыянальным цэнтрам законапра- 
ектнай дзейнасці пры Прэзідэнце Рэспублікі 
Беларусь да ўдзелу ў працы рабочай гру- 
пы па падрыхтоўцы праекта закона з пра- 
цоўнай назвай “Аб суайчынніках, якія пра- 
жываюць за мяжой”. МГА “ЗБС “Бацькаў- 
шчына” атрымала для разгляду першую 
версію праекта закона “Аб суайчынніках...” 
у чэрвені 2002 г. Уважліва прааналізаваў- 
шы праект, арганізацыя накіравала ліст з 
шэрагам прынцыповых заўваг у Нацыя- 
нальны цэнтр законапраектнай дзейнасці. 
На першым пасяджэнні рабочай групы 16 
жніўня 2002 г. МГА “ЗБС “Бацькаўшчы- 
на” пацвердзіла выказаныя раней заўвагі, 
перадала свой праект закона “Аб стасун- 
ках Рэспублікі Беларусь з беларусамі за- 





межжа” і звярнулаёя з просьбай узяць 
гэты праект за аснову. На жаль, Нацыя- 
нальны цэнтр законапраектнай дзейнасці 
перадаў праект закона “Аб суайчынні- 
ках...” на разгляд Савета Міністраў без 
уліку прапаноў “Бацькаўшчыны”. 
Управа МГА “ЗБС “Бацькаўшчына” 
лічыць, што дзяржава пры прыняцці за- 
кона, які тычыцца беларускай дыяспа- 
ры, павінна ставіць сваёй мэтай, у пер- 
шую чаргу, вырашэнне ў поўным аб'ёме 
праблем беларусаў замежжа, стварэнне 
спрыяльных умоў дзеля ўмацавання іх 
сувязяў з Бацькаўшчынай, прыцягненне 
іх магутнага патэнцыялу дзеля росквіту 
Беларусі. Нельга забывацца, што зараз 
па-за межамі Беларусі пражывае больш 
З мільёнаў беларусаў, а асіміляцыйныя 
працэсы ў краінах іх пражывання ста- 
вяць пад пытанне беларускую прысут- 
насць у свеце. Асноўная і прынцыповая 
заўвага па праекце Закона, распрацава- 
нага дзяржавай, - вызначэнне мэтавай 
групы, на якую скіраваны Закон. У пра- 
екце размова ідзе пра “суайчыннікаў”, 
што знішчае само вызначэнне “беларус” 
у адносінах да беларусаў замежжа. Не- 
вырашэнне гэтага пытання робіць бес- 
сэнсоўным далейшае ўдасканаленне за- 
кона. Прыняцце праекта закона “Аб су- 
айчынніках, якія пражываюць за мяжой” 
унясе раскол у асяродак беларускай ды- 
яспары. Па водгуках, якія “Бацькаўш- 
чына” атрымлівае ад суполак беларус- 
кай дыяспары (з Расіі, Польшчы, ЗША і 
інш. краін), значная частка беларусаў, 
якія жывуць за мяжой, выступае катэга- 
рычна супраць вызначэння іх як “суай- 
чыннікаў неакрэсленай нацыянальнасці”. 


навіны 


Праект закона “Аб суайчынніках, якія 
пражываюць за мяжой” вельмі нагадвае 
Закон Расійскай Федэрацыі “Аб дзяржай- 
най палітыцы Расійскай Федэрацыі ў ад- 
носінах да суайчыннікаў за мяжой”. Рас- 
працоўшчыкі праекта закона не ўлічылі, 
што Рэспубліка Беларусь - унітарная, а 
не федэратыўная дзяржава. Выкарыстан- 
не тэрміна “суайчыннік” у праекце закона 
прывяло да таго, што фактычна пакінуты 
без увагі каля мільёну этнічных белару- 
саў, якія пражываюць на Беласточчыне, 
Віленшчыне, Латгаліі, Смаленшчыне і інш, 
да поўнага ігнаравання каля 200 бела- 
рускіх грамадскіх арганізацый, якія актыў- 
на дзейнічаюць у 73 краінах свету. Упра- 
ва МГА “ЗБС “Бацькаўшчына” лічыць, 
што дзяржаўны законапраект носіць дэк- 
ларатыўны характар, рэалізуе тэарытыч- 
ны і фармальны падыход, які не ўлічвае 
рэалій і спецыфікі жыцця беларускай ды- 
яспары ў розных краінах свету. 

1. МГА “ЗБС “Бацькаўшчына” да- 
водзіць да ведама грамадскасці сваю паз- 
іцыю адносна да праекта закона “Аб су- 
айчынніках, якія пражываюць за мяжой”. 

2. МГА“ЗБС “Бацькаўшчына” звяр- 
таецца да грамадскасці Беларусі і беларус- 
кай дыяспары паспрыяць прыняццю дзей- 
снага закона, скіраванага на вырашэнне 
праблем беларусаў замежжа, стварэнне 
спрыяльных умоў дзеля ўмацавання іх 
сувязяў з Бацькаўшчынай, прыцягненне 
іх магутнага патэнцыялу дзеля росквіту 
Беларусі. 

З.  МГА“ЗБС “Бацькаўшчына” будзе 
і надалей у сваёй дзейнасці адстойваць 
інтарэсы і рэальныя патрэбы беларускай 
дыяспары. 





Днепрапятроўск, Ўкраіна 


У ваколіцах украінскага горада Днепрапятроўска, былога 
Кацярынаслава, на рацэ Вялікая Сура месціцца сяло, якое мае 
падвойную назву - Сурска-Літоўскае. Першая частка паходзіць, 
вядома ж, ад назвы ракі, а вось другая - ад ягоных жыхароў. 
Больш за 200 гадоў вёску насяляюць ліцьвіны, выхадцы з Вял- 
ікага княства Літоўскага. Сёння там жыве блізу 4.5 тыс. чала- 
век, большасць з іх беларусы. Гісторыя Сурска-Літоўскага звя- 
заная з сумнымі падзеямі, калі напрыканцы 18 ст. беларускія 
землі трапілі ў склад Расійскай імперыі. Расійскія ўлады тады 
адразу па-свойму пачалі распараджацца лёсам новых царскіх 
падданых. Калі Пацёмкін у Кацярынаславе адкрыў суконную 
фабрыку, сюды ў 1794 годзе перавялі суконную і шоўка-пан- 
чошную мануфактуры. Тады ж у слабадзе Сурскай пасялілі пры- 
пісных сялянаў з Беларусі. Вядома, што перасяленцы былі вы- 
везеныя з Віцебшчыны. 


Жыхары Сурска-Літоўскага памятаюць і захоўваюць свае." 


нацыянальныя традыцыі. Найбольш захаваліся вясельныя абра- 
ды і песні, прынесеныя з роднай Беларусі 200 гадоў таму. Вя- 
селле суправаджаецца вялікім размахам, святкуе ўсё сяло. Вось 


такія словы сказала Соф'я Савітчанка, захавальніца народных 
традыцый: “Вясельныя звычаі маюць у Сурска-Літоўскай даў- 
нія традыцыі, яны не знікнуць. Зараз у нашым сяле нямала пры- 
езжых, але ўсе яны трымаюцца нашага звычаю. На ўсе свас 
вяселлі яны клічуць карэнных ліцьвінаў, просяць парады, дапа- 
могі ў правядзенні свята”. Беларускія перасяленцы захавалі і 
некаторыя свае рэлігійныя звычаі. На могілках ёсць такія кры- 
жы, на якіх распяцце Хрыстовае. Гэта не характэрна для тутэй- 
шых украінскіх вёсак, гэта ўніяцкая традыцыя. Тая. тэрыторыя 
Віцебшчыны, адкуль родам перасяленцы, была ўніяцкай. Але 
тут яны мелі царкву праваслаўную, расійскую. Пасля рэвалю- 
цыі ў Сурска-Літоўскім спрабавалі наладзіць для дзяцей пера- 
сяленцаў адукацыю па-беларуску. Апошнім часам сюды сталі 
наязджаць і новыя беларускія перасяленцы, якія знаходзяць тут 
паратунак ад Чарнобылю ды іншых праблемаў на Радзіме. Ма- 
ладая эміграцыя хінецца да старэйшых, бо крэўныя сувязі на 
чужыне звычайна мацнеюць. Новыя перасяленцы прыязджаюць 
з пашпартамі Рэспублікі Беларусь, а вось старэйшыя страцілі 
цяпер магчымасць афіцыйна захаваць сваю нацыянальнасць, бо 
новы ўкраінскі пашпарт не мае раздзелу нацыянальнасць. 
Радыё “Свабода”. 2002. 13 вер. 


навіны 


25-я сустрэча беларусаў 
Паўночнай Амерыкі 


У Нью-Брансвіку, што каля Нью-Ёрку, распачынаецца 25-ы з'езд беларусаў 
Паўночнай Амерыкі. Гэта традыцыйная імпрэза, на якую з'язджаюцца прад- 
стаўнікі беларускай дыяспары з Паўночнай Амерыкі, пераважна ЗША ды Ка- 
нады. Першая сустрэча беларусаў ЗША і Канады адбылася 5-6 ліпеня 1952 года 
на канадыйскім баку вадаспаду Ніагара. Яна і стала пачаткам традыцыі такіх 
спатканняў. 

У Нью-Брансвік пад Ныо-Ёркам з'ехаліся каля 100 дэлегатаў з розных гара- 
доў ЗША і Канады. Тэма гэтай сустрэчы - роля беларускай эміграцыі ў дэмак- 
ратызацыі Беларусі і захаванні незалежнасці. У праграме будуць “круглыя ста- 
лы” з аналізам сучаснай палітычнай сітуацыі ў Беларусі і перспектыў дэмакра- 
тызацыі. Будуць таксама выпрацоўвацца нейкія канкрэтныя дзеянні ў справе 
пераемнасці пакаленняў па-за межамі Беларусі, захавання культурнай і гіста- 
рычнай спадчыны. Гэтая апошняя тэма звязаная з тым, што за апошнія пяць 
гадоў некалькі сотняў новых эмігрантаў прыехалі ў Амерыку. Пераважна ў ЗША, 
у Нью-Ёрк. Тэма, якую ўжо пачалі абмяркоўваць, - апошняя заява Пуціна ў 
справе анексіі Беларусі, якая ў беларускай дыяспары ўспрынятая з вельмі вял- 
ікай насцярогай. Сустрэча будзе адбывацца тры дні. Чакаецца наведвацне яе 
кангрэсменам Франкам Палонэ, які ёсць кангрэсменам ад штата Нью-Джэрсі, 
дзе кампактна пражывае значная частка беларусаў. Сярод гасцей - старшыня 
грамадскага аб'яднання “Беларуская перспектыва” Валянціна Трыгубовіч і бе- 
ларускі гісторык і пісьменнік Генадзь Сагановіч. Яны ў цэнтры ўвагі, і пытанне, 
якое ім задаюць прадстаўнікі дыяспары - чаму заявы Крамля пра анексію Бела- 
русі практычна не выклікалі, за выняткам асобных палітыкаў, рэакцыі дэмакра- 
тычных сілаў у Беларусі? Беларусы Амерыкі - Ныо-Ёрку, Вашынгтону - пас- 
таянна пікетуюць беларускую, расійскую амбасады з пратэстамі супраць анексіі 
Беларусі з боку Расіі. 

Удзельнікаў 25-га з'езду беларусаў Паўночнай Амерыкі вітаў кангрэсмен Франк 
Палонэ, які зазначыў у сваім прывітальным слове, што ЗША зацікаўленыя ў 
дэмакратызацыі Беларусі і з вялікай пасцярожанасцю сочаць за тымі падзеямі, 
якія адбываюцца ў Беларусі. Удзельнікаў сустрэчы таксама вітала старшыня 
Рады БНР Івонка Сурвілла і спікер Вярхоўнага Савету 13-га склікання Сямён 
Шарэцкі, які ўжо больш за 2 гады жыве ў Кліўлендзе, штат Агаё. Апроч гэтых 
выступаў, адбылася шырокая дыскусія пра тое, як павінны ЗА ставіцца да 
апошніх ініцыятыў расійскага прэзідэнта Пуціна што да анексіі Беларусі - ме- 
навіта слова “анексія” ўжываецца ў выступах прамоўцаў. Старшыня пыо-ёркс- 
кага аддзелу Беларуска-амерыканскага задзіночання Віталь Зайка зазначыў, што 
ЗША падтрымліваюць дэмакратызацыю Беларусі, але праблемы нацыяналь- 
ных каштоўнасцяў, праблемы беларускай мовы і нацыянальнай культуры доўгі 
час застаюцца па-за ўвагай ЗША. Вітаўт Кіпель, першы памссипік старшыні 
Рады БНР і дырэктар Інстыту навукі і мастацтва ў Нью-Ёрку адзначыў, што 
адзіны правільны шлях для заходніх палітыкаў у разуменні перспектыў Бела- 
русі - і на гэтым павінна настойваць беларуская дыяспара - гэта стварэнне 
беларускай нацыянальнай дзяржавы, і менавіта гэтага трэба дамагацца. 

Радыё “Свабода”. 2002. 2 вер. 











Карэлія, Расія 

Прадстаўнікі беларускай дыяспары ў 
Карэліі лічаць непрымальнымі ўмовы 
аб'яднання дзвюх дзяржаў, вылучаныя 
прэзідэнтам Расіі Пуціным. Як заявіў на- 
меснік старшыні Таварыства беларускай 
культуры Валер Апухоўскі, фактычна 
Беларусі прапанавана ўвайсці ў склад 
Расіі на правах сямі рэгіёнаў. Ні пра якое 
раўнапраўе расійскага і беларускага на- 
родаў казаць не даводзіцца, лічыць ён. 
Самі фармулёўкі пытанняў, прапанава- 


ных расійскім бокам, на думку В.Апу- 


хоўскага, з'яўляюцца прыніжальнымі для 
беларускага боку. Валер Апухоўскі ўпэў- 
нены, што згода Беларусі на прыняцце 
расійскіх умоў будзе азначаць “страту 
твару" і асабіста для кіраўніка Беларусі 
Лукашэнкі, і для ўсёй дзяржавы. 
Радыё “Рацыя”. 2002. 22 жніў. 


Нью-Ёрк, ЗША 


У суботу 10-га жніўня прайшоў чар- 
говы сход нью-ёркскага аддзелу БАЗА 
ў памяшканні Фундацыі Крэчэўскага. 
Госцем аддзелу быў Старшыня Камітэ- 
ту паняволеных народаў сп. Хорст Уліх 
са сп-няй Эвай Уліх. Сп. Уліх у сваёй 
прамове падзякаваў Беларуска-Амеры- 
канскаму Задзіночанню за актыўны 
ўдзел у мерапрыемствах Тыдня Паня- 
воленых Народаў і перадаў нашай арга- 
нізацыі прывітальны ліст, дасланы Прэ- 
зідэнтам Джорджам Бушам у Камітэт 
Паняволеных Народаў. Сп. Хорст Уліх 
адзначыў, што Камітэт уважае БАЗА за 
найбольш актыўную арганізацыю ў яго- 
ным складзе, удзячны за актыўную пад- 
трымку і лічыць, што прывітальны ліст 
ад Прэзідэнта ЗША па праву належыць 
беларускай арганізацыі. 

“Беларус”. 2002. верасень 


Беласточчына, Польшча 


У галерэі “Гайно”, якая знаходз- 
іцца ў Беларускім музеі ў Гайнаўцы, ад- 
былося адкрыццё выставы мастацкіх 
прац І.Кярсноўскай і фатаздымкаў Т.Та- 
польскага “Святло і змрок”. Т.Тапольскі 
прадставіў фотаздымкі, якія зрабіў 
апошнім часам у Белавежскай пушчы. 
Жывапісец і графік І.Кярсноўская змяс- 
ціла на выставе многа сваіх прац, на якіх 
паказвае разнастайнасць прыгажосці 
пушчы. 

“Ніва”. 2002. 18 жніў. 


Масква, Расія 


Савет Федэральнай нацыянальна- 
культурнай аўтаноміі “Беларусы Расіі” 
у адпаведнасці са Статутам прыняў ра- 
шэнне аб правядзенні чарговага друго- 
га З'езду ФНКА у г. Маскве 2 каст- 
рычніка 2002 года ў канферэнц-залі 
Ураду Масквы. У З'ездзе возьмуць уд- 
зел больш за 400 дэлегатаў і гасцей з 
рэгіёнаў Расійскай Федэрацыі і Рэс- 
публікі Беларусь. Праграмай З'езду пра- 
дугледжваецца падсумоўванне вынікаў 
дзейнасці Аўтаноміі і вызначэнне асноў- 
ных накірункаў працы на будучае. У 
цяперашні час ФНКА аб'ядноўвае 11 
рэгіянальных і мясцовых нацыянальна- 
культурных аўтаномій, якія аб'ядноўва- 
юць больш за 30 грамадскіх арганіза- 
цый беларусаўу найбольш населеных імі 
раёнах Расіі. 


Юры Ваўчок 





Беласточчына, Польшча 
Улады Нараўчанскай гміны і Бела- 
рускае грамадска-культурнае тавары- 
ства арганізавалі беларускі фэст у Се- 
мяноўцы. У гэты дзень тут ушаноўва- 
ецца царкоўнае свята св. Вялікамуча- 
ніка Панцеляймона, а пад вечар адбы- 
ваецца народнае гулянне. Імпрэзу ад- 
крыў войт Нараўчанскай гміны Міка- 
лай Павільч, які прывітаў запрошаных 
гасцей з Беларусі і Польшчы. Канцэрт 
пачаўся каля 17-й гадзіны. Спачатку 
выступілі два самадзейныя песенныя 
калектывы: “Цаглінкі” са Старога Ляў- 
кова і “Нараўчанкі” з Нараўкі. За імі 
сваё майстэрства прадэманстраваў 
беларускі эстрадны гурт “Ас”. Пасля 
на сцэну выйшлі “Траецкія музыкі” з 
Барысава (Беларусь). Яны і спявалі, і 
танцавалі. Спявалі маладыя дзяўчаты 
з калектыву “Душкі з пушкі” з Нараўкі. 
Пасля іх выступу - сустрэча з вельмі 
чаканым усімі ансамблем “Церніца” з 
Мінска. Кожная іхная песня ішла да 
самага сэрца. Канцэрт завяршылі 
“Прымакі” з Гарадка. Пад гукі іхнай 
музыкі танцавалі і дзеці, і моладзь. А 

ў 20.30 пачалося народнае гулянне. 
“Ніва”. 2002. 25 жніў. 


Рыга, Латвія 

2 верасня адбылося святкаванне Дня 
ведаў у Рыжскай беларускай асноўнай 
школе. Упершыню школа стала поўна- 
камплектнай. На свята прыйшлі вучні 
з 1-га па 9-ты клас, бацькі, кіраўніцт- 
ва і сябры Латвійскага таварыства бе- 
ларускай культуры “Сьвітанак”, нама- 
ганнямі якога ў 1994 годзе быў адчы- 
нены першы беларускі клас. У гэтым 
годзе, як заўсёды, прывялі дзяцей не 
толькі ў першы клас; значна папоўні- 
ліся таксама іншыя класы. Сёлета 
Рыжская Дума выдаткавала сродкі на 
рамонт памяшканняў школы, але, каб 
у наступным годзе з асноўнай школы 
(дзевяцігодкі) школу пераўтварыць у 
сярэднюю альбо ў Беларускую гімна- 
зію, падрэбна падтрымка Рэспублікі 
Беларусь у набыцці будынка і выдат- 
каванні сродкаў на капітальны рамонт 
(зараз школа месціцца ў частцы дзіця- 
чага садка, не мае спартыўнай залі, 
майстэрняў, абсталяваных кабінетаў 
фізікі, хіміі і г.д.). Бацькі сённяшніх дзе- 
вяцікласнікаў спадзяюцца, што ў на- 
ступным годзе ім не давядзецца шу- 
каць сваім дзецям іншую школу. За- 
раз у Рызе, акрамя латышскіх, існу- 
юць сярэднія ўкраінская, літоўская, 
польская, яўрэйская, эстонская, рус- 
кая школы, а таксама нацыянальныя 

школы на ўсёй тэрыторыі Латвіі. 
Таццяна Казак 








навіны 


3 
Да гісторыі Сустрэчаў беларусаў Паўночнай Амерыкі 


Сёлетняя 25-я Сустрэча беларусаў Паўночнай Амерыкі адзначае 50-я ўгодкі такіх 
Сустрэчаў. Гісторыя паўстання іх была такая: Вінцэнт Жук-Грышкевіч, што прыехаў у 
Канаду ў студзені 1950-га года, ведаў, што ў ЗІЦА жыве шмат ягоных сяброў з Вільні 
і Прагі, ды ягоны дваюрадны брат інж. Часлаў Ханяўка..Нікоега з іх.ён ад 30-га верасня 
1939-га года, калі бальшавікі яго арыштавалі і вывезлі ў канцэнтрацыйныя лагеры 
Варкуты, не бачыў. Прагнуў надта з імі зноў сустрэцца. У лістах да іх прапанаваў 
наладзіць спатканне. 

З гэтай мэтай ён звязаўся з Арганізацыяй Беларускай Моладзі (АБМ) ў ЗША, 
старшынём якое быў Міхась Тулейка. Дамовіліся, што ЗБК і АБМ зарганізуюць Су- 
стрэчу беларусаў у Канадзе. Наступным заданнем было знайсці адпаведнае месца на 
Сустрэчу. Найлепей адпавядаў бы на гэта, меркаваў Вінцэнт Жук-Грышкевіч, нейкі 
летні рэзорт у цікавай і прыгожай мясцовасці ды недалёка ад-мяжы ЗША. (У 1952-м 
годзе мы яшчэ не мелі свайго беларускага дому ў Канадзе.) 

і-я Сустрэча беларусаў Канады і ЗША адбылася 5-6-га ліпеня 1952-га года на 
канадыйскім баку вадаспада Ніагара над Вэланд каналам. І гэтак запачаткавала яна 
добрую традыцыю. 1-я Сустрэча была прысвечаная Янку Купалу - 70-м угодкам ад 
ягонага нараджэння і 10-м ад трагічнае ягонае смерці. Ключавы даклад на тэму “Янка 
Купала як чалавек і грамадзкі дзеяч” меў Вінцэнт Жук-Грышкевіч. На Сустрэчы пры- 
сутнічалі такія выбітныя асобы, як прадстаўнік ураду БНР у ЗША сп. Ян Чарапук- 
Змагар, што жыў тады ў Чыкага; паэтка Наталля Арсеннева і ёйны муж генерал 
Франціш Кушаль, што жылі ў Нью-Ёрку; спявачка з Мінску, што так хораша выкон- 
вала беларускія народныя песні; др. Баляслаў Грабінскі - вілянчук; інж. Мікола Га- 
рошка, калісь студэнт у Празе; старшыня АБМ Міхась Тулейка; Васіль Русак; праўнік 
Леанід Галяк - вілянчук; сям'я Ханяўкаў; Рамукі з Чыкага і шмат іншых. 

Паводле Камунікату Галоўнае Ўправы ЗБК ад 24-га студзеня 1953-га года ў Сус- 
трэчы ўзяло ўдзел па-над 120 беларусаў з абедзвюх краінаў. Уся багатая праграма 
Сустрэчы - даклады, прамовы, мастацкая частка, адведванне вадаспаду Ніагара, уве- 
чары купальскае (хоць і ў ліпені) вогнішча над ракою з песнямі і вянкамі на вадзе - 
усё адбывалася пад адкрытым небам. Другая Сустрэча беларусаў Паўночнай Амерыкі 
адбылася ў Таронта ў верасні 1956-га года. Мы, Згуртаванне беларусаў Канады, ужо 
мелі свой беларускі дом на Дандас, 1000 у Таронта, але галоўная частка Сустрэчы 
адбывалася на Цэнтральным востраве, што на возеры Антарыё каля Таронта. Там на 
вялікай плошчы ў цяні дрэваў айцец Міхась, пазней Мітрапаліт БАПЦ Уладыка Міка- 
лай, адпраўляў урачыстую Божую службу. Пяяў вялікі хор. Гады мы, канадыйскія 
беларусы, ды і ўся канадыйская зямля першы раз чулі велічны, што ад сотні грудзей 
узносіўся да неба, беларускі гімн “Магутны Божа”. Пяяла яго і прысутная на сустрэчы 
аўтарка Наталля Арсеннева. 

5-я Сустрэча адбылася ў Таронта ў 1962-м годзе. Тады мы ўжо мелі ад 1959-га 
года Беларускі рэлігійна-грамадзкі цэнтр (БРГЦ) на Сант Кларэнс у Таронта. У той 
час Саветы праводзілі вострую кампанію “за вяртанне на Радзіму”. Вінцэнт Жук- 
Грышевіч меў даклад на тэму “Мы ня вернемся пад савецкую акупацыю”. У часе гэтае 
Сустрэчы было шмат дакладаў. Між імі памятаю даклад доктара Янкі Станкевіча. 
Трэба адзначыць, што ўсе Сустрэчы апрача першае арганізавала ЗБК і БАЗА. 

Памятнаю і велічнаю была 10-я Сустрэча 2-4 верасня 1972-га года ў Таронта, 
прысвечаная 90-м угодкам ад нараджэння Янкі Купалы і Якуба Коласа ды 450-м 
угодкам друку на беларускай зямлі. Адкрыццё Сустрэчы адбылося ў суботу а 3-й 
гадзіне папаўдні ў Беларускім рэлігійна-грамадскім цэнтры. Цэнтрам дэкарацыі залі 
быў вялікі, з 90 белых і чырвоных гваздзікаў букет у гонар 90-х угодкаў Янкі Купа- 
лы і Якуба Коласа. На сценах залі была выстава абразоў Івонкі Сурвіллы. Увечары ў 
залі цэнтру была супольная вячэра, а потым Баль-Сустрэча. У нядзелю, 3-га верасня, 
урачыстая Божая служба ў царкве Св. Кірылы Тураўскага БАЦЦ і пасля яе супольны 
абед у залі цэнтру. А 3.30 папаўдні ў вялікай аўдыторыі Цэнтральнае Тэхнічнае шко- 
лы адбыўся ўрачысты сход Сустрэчы з дакладамі др. С.Станкевіча пра Янку Купалу і 
праф. А.Адамовіча пра Якуба Коласа; прывітальныя прамовы старшыняў: Згуртавання 
Беларусаў Канады др. Раісы Жук-Грышкевіч і БАЗА сп. Расціслава Гарошкі. У канцы 
быў канцэрт. 

13-я Сустрэча, што адбылася на пачатку верасня 1978-га году ў Таронта, Канада, 
прыпадала на 61-я ўгодкі Першага Беларускага Кангрэсу ды 60-я ўгодкі абвяшчэння 
дзяржаўнай незалежнасці Беларускай Народнай Рэспублікі. Старшыня Рады БНР др. 
Вінцэнт Жук-Грышкевіч у сваёй прывітальнай прамове гаварыў аб цяжкім шляху, які 
мусіла прайсці Рада і Урад БНР за 60 гадоў, аб патрэбе нашага безупыннага змагання 
за ўзнаўленне незалежнасці БНР. “Галоўнае наша заданне наперадзе”, - сказаў у канцы 
свае прамовы Старшыня Рады БНР. 18-я Сустрэча 3-5-га верасня 1988-га года ў 
Таронта была важная тым, што на трэці яе дзень удзельнікі Сустрэчы зрабілі паломн- 
іцтва ў Прошчу паўночна-амерыканскіх пакутнікаў, у Магіуг5 Эгіпе іп МіЗІапа Опіагіс, 
дзе 5-га верасня 1988-га года адбылося ўрачыстае асвячэнне Беларускага Памятнага 
Крыжа, узнесенага беларусамі замежжа пад кіраўніцтвам старшыні Рады БНР др. Вінцэн- 
та Жук-Грышкевіча і Старшыні ЗБК др. Раісы Жук-Грышкевіч на 1000-годдзе хрыс- 
ціянства ў Беларусі. Урачыстасць асвячэння крыжа праводзіў а. Аляксандар Надсан, 
апостальскі візітатар для беларусаў замежжа з Лондану. 

21-я Сустрэча 3-5-га верасня 1994-га года ў Таронта была адметная тым, што на ёй 
былі выдатныя госці з Беларусі: тагачасны Старшыня ЗБС “Бацькаўшчына” праф. 
Радзім Гарэцкі, былая Старшыня Вялікай Рады ЗБС “Бацькаўшчына” Ганна Сурмач, 
фатограф Анатоль Кляшчук з Мінска ды шмат іншых. Пасля ўрачыстасцяў ля Памят- 
нага Крыжа сп-ня Ганна Сурмач ахінула Крыж слуцкім поясам. 

Раіса Жук-Грышкевіч, “Беларус”. 2002. верасень 


Б 
КНІЖНАЯ ПАЛІЦА 


У выдавецкай фірме “Беларускі кнігаз- 
бор” выйшлі з друку Матэрыялы Міжна- 
роднага “круглага стала” “Беларусь - 
Бельгія: грамадска-культурнае ўзаемадзе- 
янне”, які адбыўся ў Мінску 18-19 мая. 
У гэтым зборніку, які ўтрымлівае вялікі 
блок фотаматэрыялаў, змешчаны дакла- 
ды і паведамленні, прысвечаныя палітыч- 
ным, гістарычным, культурным сувязям 
Беларусі і Бельгіі. Асобныя раздзелы 
прысвечаныя літаратурнаму ўзаемадзеян- 
ню (найперш -- перакладу), беларускай 
дыяспары ў Бельгіі (М.Равенскі, студэн- 
ты і выпускнікі Лювенскага ўніверсітэ- 
та). Выданне разлічана на гісторыкаў, 
палітолагаў, краязнаўцаў. Змест зборніка 
падзелены на наступныя раздзелы: 
“Агульнасць”, “Старонкі гістарычна-куль- 
турнай супольнасці”, “Літаратурныя су- 
вязі, параклады, паралелі”, “Беларусы ў 
Лювенскім універсітэце”, “Дадатак”. 

Інфармацыйны цэнтр ЗБС 
“Бацькаўшчына” 
ж ў Ў 

Камітэт гісторыі навукі і тэхнікі 
Польскай Акадэміі павук і Таварыства 
польскай культуры Лідчыны выдалі ў 
Варшаве кнігу “Ігнацій Дамейка”. Яе аў- 
тары Ядзвіга Гарбоўская і Кшыштаф Яку- 
боўскі распавядаюць пра вучобу нашага 
земляка ў Шчучыне і Вільні, яго дзей- 
пасць у таварыствах філаматаў і філарэ- 
таў і вымушаным пераездзе ў Жыбур- 
таўшчыну (каля Дзятлава) і Заполле пад 
Лідай, дзе ён працаваў у маёнтках 
дзядзькі. Значнае месца ў кнізе адведзе- 
на бліскучай кар'еры Ігнація Дамейкі на 
амерыканскім кантыненце. Там ўраджэ- 
нец Мядзведкі (паблізу Міра) стаў сус- 
ветна вядомым вучоным і атрымаў год- 
насць нацыянальнага героя Чылі. Кніга 
выдадзена на польскай і беларускай мо- 
вах, змяшчае цікавыя ілюстрацыі, выт- 
рымкі з дзённікаў і лістоў знакамітага 
вучонага і іншых крыніц. 

“Ніва”. 2002. 1 вер. 
Ў“ ў Ў 

Пад назвай “Век так ня будзе” 
выйшла новая кніга пра рэпрэсіі ў Бе- 
ларусі. Век так не будзе - гэтыя словы 
наўздагон Надзеі Дземідовіч крыкнула 
маці, калі энкавэдысты запіхвалі 20-га- 
довую дзяўчыну ў варанок, каб адп- 
равіць у сібірскія лагеры ў 1950 годзе. 
Надзея памятала тыя словы ўсе шэсць 
гадоў зняволення. Адзін з раздзелаў 
выдання - “Радкі з-пад сэрца” - скла- 
даюць вершы аўтаркі. Кніга мае шмат 
фотаздымкаў. Ідэі незалежнасці, нацы- 
янальнай годнасці беларусаў спадары- 
ня Надзея выказала праз лёс сваёй сям'і. 
“Такой кнігі ў Беларусі яшчэ не было”, 
- кажа адказная за выпуск Алена Арэш- 
ка. Да шырокага кола чытачоў кніга 
“Век так ня будзе” наўрад ці дойдзе, бо 
выдаецца за асабістыя грошы спадарыні 
Надзеі і мае наклад ўсяго 350 асобні- 
каў. Надзея Дземідовіч мае намер на- 
пісаць працяг сваіх успамінаў. У гра- 
мадскім аб'яднанні “Дыярыюш”, якое 
вывучае гісторыю рэпрэсій у Беларусі, 
рыхтуюць другі том кнігі “Індэкс рэп- 
рэсаваных Беларусі” - пра забітых у 

падмаскоўных лагерах беларусаў. 

“Беларускі дайджэст”. 2002. жнівень 


Бюлетэнь інфармацыйнага цэнтра 
МГА ЗБС «Бацькаўшчына». 
Распаўсюджваецца на правах 
унутранай дакументацыі. 





весткі 





Беларусы ў Балгарыі. 


У сакавіку-траўні гэтага года Управа 
МГА “Згуртаванне беларусаў свету “Баць- 
каўшчына” правяла конкурс на лепшыя 
літаратурныя творы і малюнкі па тэмах: 
“Мой родны кут, як ты мне мілы... і 
“Гісторыя беларускай дзяржаўнасці”. Рэ- 
алізацыя гэтага праекта стала магчымай 
дзякуючы клопатам і шчодраму дару спа- 
дарыні Ірэны Каляды-Смірноў з 
Кліўленда, за што выказваем ёй самую 
шчырую падзяку. У конкурсе бралі 
ўдзел 176 дзяцей з розных куткоў Бела- 
русі. Прыйшло 55 малюнкаў і 121 літа- 
ратурны твор, з іх перамаглі адпаведна 
31 і 44. Было шмат прац, якія спалучалі 
ў сабе і літаратурныя творы і малюнкі. 
Узнагародаю (ізноў жа дзякуючы спада- 
рыні Ірэне Калядзе-Смірноў) стала ван- 
дроўка ў Балгарыю для ўсіх перамож- 
цаў конкурса. Пэўна, для дзяцей гэта быў 
вялікі сюрпрыз, бо мора некаторыя з іх 
ніколі ў сваім жыцці не бачылі. Вялікую 
колькасць твораў даслалі дзеці з вёсак 
Нясвіжскага, Глыбоцкага, Шаркаўшчын- 
скага, Гомельскага, Полацкага, Петрыкаў- 
скага, Шчучынскага, Круглянскага, Іва- 
цэвіцкага, Светлагорскага і інш. раёнаў. 
З Мінска пераможцаў было мала, бо, дас- 
лана было толькі 17 працаў. 

Усяго ў Балгарыі адпачывала 120 дзя- 
цей (за З змены). 

Асноўнай працай для выкладчыкаў 
было паказаць дзецям мора і намагацца, 
каб яны гэтую вандроўку запомнілі на- 
заўсёды. Дзеці значную частку свайго 
часу бавілі на пляжы. Мора было галоў- 
ным для дзяцей. Выкладчыкі ж ставілі 
перад сабою зусім іншыя мэты і задачы: 
зрабіць для дзяцей маленькі асяродак 
беларушчыны ў Балгарыі. Ладзіліся святы, 
дні народзінаў, конкурсы і нават судзей- 
ства на спартовых гульнях. Адметным 
быў ко с па беларускай гісторыі: ма- 
ленькія беларусы чыталі кнігу Арлова 
“Адкуль наш род” па начах і рыхтаваліся 
да конкурса, як сапраўдныя студэнты. 

Асобнымі эмоцыямі для дзяцей сталі 
нацыянальныя святы. Уявіце: вогнішча 
на беразе Чорнага мора, русалкі, Купалі- 
нка, спевы і карагоды... Дзеці з задаваль- 
неннем адзначылі Купалле: самі разву- 
чылі песні, наладзілі конкурсы ды зрабілі 
невялічкае тэатралізаванае шоу. Было 
прыемна, што навокал хадзілі немцы, 





Літва 


Згодна з заяваю літоўскіх уладаў з 1 
студзеня 2003 года катэгорыі грамадзян 
Беларусі, якія захочуць наведаць Літву, 
павінны будуць набываць візы, нават тыя, 
хто карыстаўся правам бязвізавага праез- 
ду мяжы. Намер літоўскіх уладаў закране 
інтарэсы не толькі грамадзян Беларусі, але 
і самой Літвы, дзе жыве, паводле апошня- 
га перапісу 1999 года, больш за 50 тысяч 
беларусаў. Як паведаміў прэс-сакратар 
беларускай амбасады ў Вільні Сяргей Ба- 
лашчанка, Беларусь таксама вымушаная 
будзе прыняць адэкватныя меры. Такім 
чынам, новы парадак на мяжы непасрэдна 
закране беларускую дыяспару ў Літве. 

Радыё “Свабода”. 2002. З вер. 


Меркаванні аўтараў публікацый могуць 
не супадаць з думкай рэдакцыі, 
друкавацца дзеля палемікі. 
Адказная за выпуск Алена Макоўская. 


Наклад 200 экз. 


навіны 


дзівіліся, цікавіліся і фатаграфавалі выс- 
тупы нашых дзяцей. Далёка ад дома - 
святкаванне ўгодкаў Грунвальдскай бітвы 
з абмеркаваннем тактычных захадаў бе- 
ларускага войска, маляваннем вайсковых 
мапаў, расстаноўкай войскаў... Кожны мог 
адчуць сябе ваяром, і ледзь не даходзіла 
да імітацыі вайсковых дзеянняў на тэры- 
торыі гатэлю “Маяк” у Варне. Асаблівай 
радасцю не толькі для дзяцей, але і Для 
выкладчыкаў сталі спартовыя перамогі 
нашых дзяцей. Было тры заедзы бела- 
рускіх дзяцей у Балгарыю, і ва ўсіх заез- 
дах яны выйгравалі ў шматлікіх спабор- 
ніцтвах: па тэнісу, футболу, валейболу 
нашы дзеці лёгка перамагалі ў масквічоў, 
балгараў, украінцаў і інш. Але найбольш 
вялікія ўражані дзеці атрымалі падчас 
двух экскурсій. Незабывальныя эмоцыі 
пакінулі наведванне дэльфінарыя ў Вар- 
не - шмат хто адфатаграфаваў там усе 





с 


свае стужкі. Не менш прыгожа было ў 
Балчыку, у батанічным садзе, за што ў 
першую чаргу трэба падзякаваць балгар- 
скаму боку. Вандроўкі дзяцей гэтым ле- 
там -- не першая такая ініцыятыва МГА 
“Згуртаванне беларусаў свету “Бацькаў- 
шчына”. Згуртаванне накіроўвае дзяцей 
на аздараўленчы адпачынак у розныя 
краіны свету некалькі гадоў запар. Гэта 
стала магчымым пасля таго, як арганіза- 
цыя ўсталявала шчыльныя кантакты з 
кіраўніком дабрачыннага фонду ў 
Кліўлендзе Ірэнай Каляда-Смірноў, якая 
вядомая сваёй дабрачыннай дзейнасцю як 
сярод беларускай дыяспары ў свеце, так 
і на Беларусі. Дзеці пісалі да спадарыні 
Каляды лісты падзякі - гэта найлепшы 
паказчык таго, што вандроўка ім вельмі 
спадабалася. 





Масква, Расія 


8 верасня ў Маскве адсвяткавалі Дзень 
вайсковай славы беларусаў. Сабралася 
каля паўсотні асоб, больш за палову з іх 
-- моладзь. Ініціятыва правядзення свята 
зыходзіла ад сяброў маладзёвае суполкі 
“Пагоня”, якая ўваходзіць у склад мас- 
коўскае Грамады беларускае культуры ў 
якасці секцыі. Яны здолелі прывесці на 
сустрэчу студэнцкую моладзь з Беларусі, 
якая часова знаходзіцца ў Маскве 
(МГІМО, Мытная акадэмія і г.д.), нават 
вайсковых курсантаў. Быў гістарычны 
даклад, дыскусія, выступ гурта “Алеся”, 
спевы, вершы, скокі. Памяшканне 
забяспечылі сябры мясцовае філіі БНФ. 

Генадзь Лех 


Адрас рэдакцыі: 
220050, Рэспубліка Беларусь 
г. Мінск, вул. Рэвалюцыйная, 15 

грэб ФІіпачхо.тіпэк.бу 
тэл: 375 (172) 2893194 
мулу. 2гр5Б.ога 


